



जहर का सेवन कर प्रेमी युगल पहुंचे सिटी कोतवाली

घर से भागकर मुख्यालय पर दिया घटना को अंजाम

नवभारत न्यूज, टीकमगढ़। एक प्रेमी युगल ने शहर की कोतवाली के बाहर जहर खाकर पुलिस को सूचना देने का मामला सामने आया है। प्रेमी युगल ने जहर खाकर आत्महत्या करने का प्रयास किया लेकिन पुलिस की सूझबूझ के चलते प्रेमी युगल की स्थिति अब खतरे से बाहर बताई जा रही है। दमोह निवासी युगल ने बीती शनिवार की रात इस घटना को अंजाम दिया है। कोतवाली प्रभारी ने तत्काल कार्रवाई करते हुए दोनों को जिला चिकित्सालय में भर्ती कराया। इलाज के बाद उनकी हालत में सुधार बताया जा रहा है। हालात में सुधार हो जाने के बाद दोनों को दमोह पुलिस अपने साथ लेकर रविवार को दमोह के लिए रवाना हुई।

जानकारी के अनुसार दमोह निवासी दीपेश सेन अपनी नाबालिग प्रेमिका के साथ टीकमगढ़ कोतवाली पहुंचे थे। दोनों की दोस्ती इंस्टाग्राम पर हुई थी, जो बाद में प्रेम प्रसंग में बदल



की धमकी दी। इस धमकी और परिजनों की ओर से दमोह पुलिस थाने में दर्ज कराई गई शिकायत के कारण दोनों तनाव में थे, जिसके चलते उन्होंने जहर खा लिया। कोतवाली प्रभारी रवि भूषण पाठक ने बताया कि शनिवार रात युवक और युवती उनके पास

हुई थी दोस्ती इंस्टाग्राम पर हुई थी। दरअसल दमोह निवासी युवती 10वीं कक्षा की छात्रा बताई जा रही है। जानकारी के अनुसार दीपेश बर्देई की दुकान में काम करता है। युवती का आखिरी पेपर 6 फरवरी को था। परीक्षा के बाद दोनों दमोह से भागकर दीपेश के जीजा के घर मर्वाई टीकमगढ़ आ गए थे। इसी दौरान युवती के मामा ने उन्हें फोन पर जान से मारने की धमकी दी। इस धमकी और परिजनों की ओर से दमोह पुलिस थाने में दर्ज कराई गई शिकायत के कारण दोनों तनाव में थे, जिसके चलते उन्होंने जहर खाने की घटना को अंजाम दिया है। दोनों दोस्ती इंस्टाग्राम पर हुई थी।

पहुंचे थे। बातचीत में पता चला कि दोनों ने जहर खा लिया है और उनकी तबीयत बिगड़ रही थी। स्थिति की गंभीरता को देखते हुए पुलिस ने तत्काल दोनों को टीकमगढ़ जिला चिकित्सालय पहुंचाया, जहां डॉक्टरों ने तुरंत उपचार शुरू किया। समय पर इलाज मिलने से दोनों की स्थिति में धीरे-धीरे सुधार होने लगा। घटना की जानकारी तुरंत दमोह पुलिस को भी दी गई। सूचना मिलते ही दमोह पुलिस की टीम रात में ही टीकमगढ़ पहुंची और मामले की जानकारी ली। पुलिस के अनुसार, युवती नाबालिग है और उसके परिजनों ने दमोह में पहले ही मामला दर्ज कराया था। इसी कारण दोनों घर से निकलकर पहुंचे थे। स्वास्थ्य में सुधार होने के बाद रविवार सुबह दमोह पुलिस उन्हें अपने साथ वापस दमोह ले गई।

कोतवाली प्रभारी की सूझबूझ से दोनों की हालत में सुधार

कोतवाली प्रभारी रवि भूषण पाठक ने बताया कि शनिवार रात युवक और युवती उनके पास पहुंचे थे। बातचीत में पता चला कि दोनों ने जहर खा लिया है और उनकी तबीयत बिगड़ रही थी। स्थिति की गंभीरता को देखते हुए पुलिस ने तत्काल दोनों को टीकमगढ़ जिला चिकित्सालय पहुंचाया, जहां डॉक्टरों ने तुरंत उपचार शुरू किया। समय पर इलाज मिलने से दोनों की स्थिति में धीरे-धीरे सुधार होने लगा। घटना की जानकारी तुरंत दमोह पुलिस को भी दी गई। सूचना मिलते ही दमोह पुलिस की टीम रात में ही टीकमगढ़ पहुंची और मामले की जानकारी ली। पुलिस के अनुसार युवती नाबालिग है और उसके परिजनों ने दमोह में पहले ही मामला दर्ज कराया था। इसी कारण दोनों घर से निकलकर पहुंचे थे। स्वास्थ्य में सुधार होने के बाद रविवार सुबह दमोह पुलिस उन्हें अपने साथ वापस दमोह ले गई।

एक नजर में

किसान पंजीयन की बढ़ाई अवधि

नवभारत न्यूज टीकमगढ़। राज्य शासन द्वारा रबी विपणन वर्ष 2026-27 में समर्थन मूल्य पर गेहूँ उपार्जन के इच्छुक किसानों के हित में एक महत्वपूर्ण निर्णय लिया गया है। विभाग द्वारा जारी नवीनतम आदेश के अनुसार, गेहूँ पंजीयन की निर्धारित समय-सीमा को अब बढ़ा दिया गया है। गेहूँ उपार्जन हेतु किसान पंजीयन की अवधि 10 मार्च 2026 तक की गई है। इस निर्णय का मुख्य उद्देश्य उन किसानों को पर्याप्त अवसर प्रदान करना है जो तकनीकी कारणों या अन्य व्यस्तताओं के चलते अब तक अपना पंजीयन नहीं करा पाए हैं। 63 पंजीयन केन्द्र स्थापित किए गए हैं। किसान भाई निर्धारित केन्द्रों, एमपी ऑनलाइन किओस्क, कॉमन सर्विस सेंटर या लोक सेवा केन्द्रों पर जाकर अपना पंजीयन करा सकते हैं। शासन ने सभी संबंधित जिला अधिकारियों और उपार्जन केन्द्रों को निर्देशित किया है कि बढी हुई अवधि के दौरान पंजीयन प्रक्रिया सुचारु रूप से संचालित की जाए। जिला आपूर्ति अधिकारी ने सभी पात्र किसानों से अपील की है कि वे इस बढी हुई अवधि का लाभ उठाते हुए 10 मार्च 2026 तक अनिवार्य रूप से अपना पंजीयन सुनिश्चित करें, ताकि उन्हें अपनी उर्जा का लाभकारी मूल्य प्राप्त हो सके।

सागर उपायुक्त आबकारी अधिकारी ने ली शराब ठेकेदारों की बैठक



नवभारत न्यूज टीकमगढ़। उपायुक्त आबकारी संभागीय उडनदस्ता सागर संभाग सागर इंदर सिंह जामोद की अध्यक्षता में कार्यालय

इच्छुक व्यक्तियों की बैठक का आयोजन किया गया। बैठक में मदिरा दुकानों के निष्पादन के प्रथम चरण से शेष बचे मदिरा समूहों पर भागीदारी करने हेतु प्रेरित किया गया तथा आबकारी नीति के अनुरूप समूहों के आगामी आदेश प्राप्त होने पर पुनर्गठन राजस्व हित में किया जायेगा। तदोपरान्त उपायुक्त द्वारा आबकारी नीति के लाभकारी बिन्दुओं से अवगत कराया गया। इस अवसर पर जिला अधिकारी टीकमगढ़ हसनलाल गोहिया, आबकारी उपनिरीक्षक विजय सिंह व ठेकेदार उपस्थित रहे। उपायुक्त आबकारी संभागीय

आज होगी संयुक्त कार्यालय में टीएल बैठक

नवभारत न्यूज टीकमगढ़। जिले के कलेक्टर विवेक श्रोत्रिय की अध्यक्षता में कलेक्ट्रेट के सभाकक्ष में टीएल की बैठक आहूत की जाएगी। जिसमें अधिकारियों को द्वारा आवश्यक निर्देश दिए जाएंगे। प्रत्येक सोमवार की तरह आज सोमवार को प्रदेश शासन के निर्देशानुसार कलेक्ट्रेट के सभाकक्ष में समय सीमा को बैठक का आयोजन किया जाएगा। बैठक की अध्यक्षता जिला कलेक्टर करेंगे। बैठक में विकास कार्यों की समीक्षा होगी।

टीकमगढ़ जिले की डायरी

कप्तान की प्रमोशन पाकर हंगी विदाई
लंबे समय से कप्तान के बदले जाने की खबरें भले ही चर्चाओं का विषय बनी हुई है इतना ही नहीं सत्तादल के नेताओं द्वारा भी उनके जाने की बातें सामने आईं किन्तु साहब का जलवा अब भी बरकरार है। कई आरोप झेलने के बाद भी आने वाली तबादला सूची में साहब का नाम नहीं है। खबर है कि आने वाले दिनों में मध्यप्रदेश के कई कप्तान इधर से उधर हो जाएंगे लेकिन जिले के कप्तान का जाना तय नहीं है। माना जा रहा है कि आने वाले कुछ माह बाद साहब प्रमोशन पाकर ही जिले से विदा लेंगे। कप्तान साहब ने होली मिलन समारोह कार्यक्रम में जिलेभर के थाना प्रभारियों के साथ पर्व मनाकर विभाग में एक जुटता का संदेश दिया है। इतना ही नहीं साहब बगगी पर सवार होकर नगर में निकले।

राजस्व के साहब ने मैडम को किए कंगन भेंट

टीकमगढ़ की सीमा से लगे हुए नवीन जिले की एक महिला अधिकारी को उनके ही अधिनस्थ अधिकारी द्वारा कंगन के उपहार देने की चर्चाएं अब आम हो चली हैं। यह उपहार राजस्व विभाग के एक साहब ने मैडम को भेंट दिया था। हालांकि यह उपहार वाली बात मैडम और साहब के बीच में ही थी, लेकिन यह चर्चा सार्वजनिक होते ही मैडम अपने अधिनस्थ साहब से खफा हो गई हैं। सूत्र बताते हैं कि कंगन भेंट करने की बात का हल्ला साहब ने एक निजी पार्टी में मचाया फिर क्या था बात यह आम हो गई और मैडम को साहब द्वारा भेंट किए गए कंगन की बात सबको पता चल गई है। कंगन भेंट करने की बात सामने आने के बाद नवीन जिले की महिला अधिकारी अब अपने जिले सहित अन्य जिले में भी सुर्खिया बटोर रही हैं।

...आखिर में बात पूर्व सांसद प्रतिनिधि की

आखिर में बात कर लेते पूर्व सांसद प्रतिनिधि की। यह सांसद प्रतिनिधि वही व्यक्ति हैं जो सत्ताधारी दल यानी भाजपा के तमाम नेताओं को साधकर अपना काम करा लेते हैं। नेता जी स्वयं को पूर्व मुख्यमंत्री का करीबी बताकर अधिकारियों पर रौब झाड़ते हुए अक्सर दिखाई देते हैं। नगरीय क्षेत्र के दृष्टिगत ग्राउंड से कचरा उठाने का कार्य जिस कंपनी को मिला है उसमें नेता जी की आधे की साझेदारी बताई जा रही है। इसकी आड़ में नेता जी ने बीते दिनों यहां की मुरम खुदवाकर जमकर अवैध उत्खनन कराया और इसकी काली कमाई से अपनी जेब भर ली। जिसकी चर्चाएं अब नगरीय विभाग में जोरो से चलने लगी है कि नेता जी ने कचरा की आड़ में कर डाला मुरम का उत्खनन।

आमिर खान, दैनिक नवभारत

शिक्षित युवाओं के लिए लग रहे भर्ती कैंप

नवभारत न्यूज, टीकमगढ़। भारतीय सुरक्षा दस्ता परिषद नई दिल्ली एवं भारत सरकार पसारा एक्ट 2005 के अंतर्गत एवं जिला प्रशासन एवं मप्र डे-राज्य ग्रामीण आजीविका मिशन के सहयोग से सिक्वोरिटी स्किल काउंसिलिंग इंडिया लिमिटेड नीमच के द्वारा ग्रामीण व शहरी शिक्षित युवाओं को रोजगार प्रदान करने हेतु सुरक्षा गार्ड के पदों पर भर्ती कैंप का आयोजन किया जा रहा है।

उम्मीदवार जिनकी योग्यता 10वीं पास या फ़ैल उम्र 19 से 40 ऊंचाई 168 सेमी से ऊपर, वनज 56 किलो से 90 किलो के बीच हो वे उक्त स्थानों में 10वीं की अंकसूची की फोटोकॉपी दो फोटो आधार कार्ड एवं चयनित उम्मीदवार प्रोप्रेयक्ट फॉर्म फीस 350 रुपये ऑनलाइन क्यूआर कोड से जमा होगी।

लाइनमैन के कार्य को लेकर विभाग ने किया सम्मानित

नवभारत न्यूज जतारा। बिजली विभाग जतारा संभाग जतारा द्वारा लाइनमैन की सुरक्षा एवं कठिन परिस्थितियों में कुशलता से कार्य को लेकर लाइनमैन दिवस पर सम्मानित किया गया। इस दौरान विद्युत लाइनों पर पूर्ण सुरक्षा एवं सुरक्षा मानकों को ध्यान रखकर लाइन सुधार जैसे जोखिमपूर्ण कार्य करने की बात दोहराई गई। इस दौरान जहां लक्ष्मण कुशावाहा सहायक अभियंता द्वारा लाइनमैन को कंपनी का आधार स्तंभ बताया वहीं पुष्पेंद्र राय कनिष्ठ अभियंता द्वारा पूरे सुरक्षा मानकों के पालन के बाद ही लाइनों पर कार्य करने की जानकारी दी गई। कार्यक्रम में उत्कृष्ट कार्य करने वाले लाइन कर्मचारियों को प्रमाण पत्र, स्मृति चिन्ह, सुरक्षा उपकरण के साथ फूल माला पहनकर सम्मान किया गया। वहीं संभाग में



सर्वश्रेष्ठ प्रदर्शन करने वाले लाइन परिचारक द्वय भूपेंद्र लहारिया एवं जनक सिंह कुशावाहा को विशेष रूप से कंपनी स्तर से प्रदत्त स्मृति चिन्ह, बैग एवं कंपनी चिन्ह अंकित उपहार देकर सम्मानित किया गया। लाइनमैन दिवस के अवसर पर लक्ष्मण कुशावाहा सहायक अभियंता, कनिष्ठ अभियंता पुष्पेंद्र राय, सोहन निगवाल, बालकृष्ण तिवारी, प्रवम समेले एवं संभाग के सभी कर्मचारी ज्वल लाइन कर्मचारी उपस्थित रहे। बिजली विभाग जतारा संभाग जतारा द्वारा लाइनमैन की सुरक्षा एवं कठिन परिस्थितियों में कुशलता से कार्य को लेकर लाइनमैन दिवस पर सम्मानित किया गया। इस दौरान विद्युत लाइनों पर पूर्ण सुरक्षा एवं सुरक्षा मानकों को ध्यान रखकर लाइन सुधार जैसे जोखिमपूर्ण कार्य करने की बात दोहराई गई।

महाविद्यालय में विकसित भारत का कार्यक्रम संपन्न

यूथ पार्लियामेंट 2026 के तहत किया गया आयोजन छात्र-छात्राओं को दी लोकतंत्र एवं आपातकाल की जानकारी



नवभारत न्यूज, टीकमगढ़। प्रधानमंत्री कॉलेज ऑफ़ एक्सिलेंस शासकीय महाविद्यालय टीकमगढ़ में विकसित भारत यूथ पार्लियामेंट 2026 का आयोजन किया गया। इस आयोजन में मुख्य अतिथि सांसद प्रतिनिधि अनुराग वर्मा, विशिष्ट अतिथि प्रमोद खरे अध्यक्ष जन भागीदारी समिति, सत्येंद्र गुर्जर तहसीलदार टीकमगढ़ तथा खेल एवं युवा कल्याण विभाग के आर के बिंदुआ एवं अध्यक्षता महाविद्यालय प्राचार्य डॉ के सी जैन की उपस्थिति में संपन्न हुआ। सर्वप्रथम मां सरस्वती के

प्रतिमा पर माल्यार्पण और दीप प्रज्वलन किया गया। विकसित भारत पार्लियामेंट 2026 का शीर्षक आपातकाल के 50 वर्ष भारतीय लोकतंत्र के लिए सबक नामक विषय पर जिला अंतर्गत टीकमगढ़ के समस्त महाविद्यालय के छात्र-छात्राओं के द्वारा उद्बोधन में भारतीय लोकतंत्र और आपातकाल पर उसके प्रभाव तथा सबक नामक विषय पर चेतन स्वरूप वक्तव्य दिया। इस कार्यक्रम में लगभग 150 छात्र छात्राओं ने भाग लिया। इस

सेवा योजना के नोडल अधिकारी डॉ धनीराम अहिरवार तथा संयोजक डॉ भागवत नारायण रैकवार, डॉ मुकेश अहिरवार, डॉ राम मनोहर अहिरवार, डॉ सोमिन्द्र बनजम, डॉ राजेश कुमार सैनी, डॉ अनिल झा, डॉ आस्था द्विवेदी, डॉ कौशलेश पाठक, डॉ जितेंद्र सिंह, डॉ ज्योति पटेल, डॉ दीपकर स्वर्णकार, डॉ स्तुति झा, डॉ देशराज यादव एवं महाविद्यालय समस्त स्टाफ और गणमान्य नागरिक उपस्थित रहे। शासकीय स्नातकोत्तर महाविद्यालय में विकसित भारत यूथ पार्लियामेंट 2026 का आयोजन किया गया। सत्येंद्र गुर्जर तहसीलदार टीकमगढ़ तथा खेल एवं युवा कल्याण विभाग के आर के बिंदुआ एवं अध्यक्षता महाविद्यालय प्राचार्य डॉ के सी जैन की उपस्थिति में संपन्न हुआ। सर्वप्रथम मां सरस्वती के प्रतिमा पर माल्यार्पण और दीप प्रज्वलन किया गया।

घटना हिंदूवादी संगठनों ने मौके पर पहुंचकर पुलिस को दी सूचना

कैलपुरा गांव के कुएं में मिला बछड़े का कटा हुआ सिर

नवभारत न्यूज, टीकमगढ़। बल्देवगढ़ नगर से लगी हुई ग्राम पंचायत कैलपुरा में ग्वाल सागर तालाब के एक कुएं में बछड़े का कटा सिर मिलने से क्षेत्र भर में सनसनी फैल गई है। यह घटना शनिवार शाम को सामने आई है। जब स्थानीय लोगों ने इसे देखा तो तुरंत घटना की जानकारी हिंदूवादी संगठनों को दी गई। सूचना मिलते ही रात में विश्व हिंदू परिषद और बजरंग दल के कार्यकर्ता मौके पर पहुंच गए। बल्देवगढ़ थाना पुलिस भी घटनास्थल पर पहुंची। मृत गोवंश की जांच के लिए पशु चिकित्सा विभाग के डॉक्टर को बुलाया गया। जांच के बाद पशु चिकित्सक ने बताया कि गोवंश का शव लगभग 4 से 5 दिन पुराना था। बछड़े का सिर काटकर उसके



शेष अंगों को टुकड़ों में कर बोरी में भरकर कुएं में फेंका गया था। इससे यह पूरा मामला संदिग्ध लग रहा है। हिंदूवादी संगठनों ने पुलिस प्रशासन से अज्ञात आरोपी के खिलाफ मामला दर्ज करने की मांग की। पुलिस ने मौके पर वन विभाग की टीम को भी बुलाया, जिसने पुष्टि की कि यह शव नीलगाय का नहीं है। सहायक पशु चिकित्सा अधिकारी श्रेया अमाटी ने बछड़े का सिर होने की पुष्टि की।

इसके बाद पुलिस ने अज्ञात आरोपी के खिलाफ मामला दर्ज कर जांच शुरू कर दी है। अज्ञात बछड़े के शव को जेसीबी की मदद से दफना दिया गया। हिंदू संगठन के कार्यकर्ताओं, जिनमें सूरज रैकवार, हरिओम पांडे, प्रदीप रैकवार और राहुल रैकवार शामिल हैं, ने घटना की निंदा की और प्रशासन से 24 घंटे के भीतर आरोपियों को गिरफ्तार करने की मांग की। उन्होंने आरोपियों की गिरफ्तारी न होने पर चक्का जाम करने की चेतावनी भी दी है। एसडीओपी राहुल चक्राजाम करने की चेतावनी

कटरे ने बताया कि फिलहाल अज्ञात आरोपियों के खिलाफ पशु क्रूरता अधिनियम की धाराओं के तहत मामला दर्ज कर लिया गया है। पुलिस पूरे मामले की जांच में जुटी है। बल्देवगढ़ नगर से लगी हुई ग्राम पंचायत कैलपुरा में ग्वाल सागर तालाब के एक कुएं में बछड़े का कटा सिर मिलने से क्षेत्र भर में सनसनी फैल गई है। यह घटना शनिवार शाम को सामने आई है। जब स्थानीय लोगों ने इसे देखा तो तुरंत घटना की जानकारी हिंदूवादी संगठनों को दी गई।

आज लगेगा रोजगार मेला

नवभारत न्यूज, टीकमगढ़। वेरोजगार युवाओं को निजी क्षेत्र में रोजगार के अवसर उपलब्ध कराने के उद्देश्य से जिला प्रशासन टीकमगढ़ के सहयोग से शासकीय आईटीआई शनि मंदिर के पास जतारा रोड टीकमगढ़ में 9 मार्च 2026 को प्रातः 11 बजे से युवा संगम, रोजगार मेले का आयोजन किया जा रहा है। रोजगार मेले में निजी क्षेत्र की प्रतिष्ठित कंपनियों द्वारा विभिन्न पदों पर रोजगार प्रदान किये जाने हेतु साक्षात्कार लिये जायेंगे। उक्त युवा संगम, रोजगार मेले में टीकमगढ़ जिले के समस्त वेरोजगार युवा अपने समस्त प्रमाण पत्रों, समग्र आईडी सहित उपस्थित होकर देश-प्रदेश की जानी मानी निजी कंपनियों में रोजगार प्राप्त कर सकते हैं। रोजगार के अवसर उपलब्ध कराने के उद्देश्य से जिला प्रशासन के सहयोग से आयोजन होगा।

अवैध उत्खनन पर प्रभावी कार्यवाही



नवभारत न्यूज, टीकमगढ़। कलेक्टर विवेक श्रोत्रिय के निर्देशानुसार खनिज विभाग द्वारा बीते दिन को अवैध उत्खनन परिवहन पर प्रभावी कार्रवाई की गई। टीकमगढ़ तहसील के ग्राम लक्ष्मणपुरा में शमशान घाट के समीप एक ट्रैक्टर टाली पॉवरट्रेक मॉडल में मुरम खनिज का उत्खनन करते पाए जाने पर वहां को जम कर प्रकरण तैयार किया गया। मौके पर खनिज विभाग के दल को देखकर अवैध उत्खननकर्ता वाहन छोड़कर मौके से भाग गए। सहायक खनिज अधिकारी द्वारा बताया गया कि प्रकरण नियम अनुसार कलेक्टर महोदय के समक्ष जुर्माना हेतु प्रस्तुत किया जाएगा। खनिज विभाग द्वारा शनिवार को अवैध उत्खनन परिवहन पर प्रभावी कार्रवाई की गई। टीकमगढ़ तहसील के ग्राम लक्ष्मणपुरा में शमशान घाट के समीप एक ट्रैक्टर टाली पॉवरट्रेक मॉडल में मुरम खनिज का उत्खनन करते पाए जाने पर वहां को जम कर प्रकरण तैयार किया गया।